

B68 stjól stigini frá HB

Hóast heimaliðið høði greiða yvinág í spæli og móguleikum, so eydnaðist tað þrtini toftamonnum at fáa trý stig burtur úr torføra útidystinum



Janus Joensen, sum her sæst á veg fram eftir vøllinum, hevur verið rættuliga eyðsýndur á HB liðnum í ár, og verður rætt borið at, eigur HB ivaleyst ein komandi stórspælari í hesum evnaríka unglínginum

Mynd: Álvur Haraldsen

JÁKUP MØRK

Hóast HB verjan í fleiri dystum higartil í ár hevur verið undir stórum trýsti, so hevur tað kortini eydnast vart málið rættuliga væl. Sostatt hevur liðið higartil í ár verið tað, sum hevur latið fægst mál fariðgjøgnum, nevnliga fyra.

B68 megnaði tó einsa-mált at gera tað sama, sum undanfarnu fimm mót-støðuliðini hjá HB, nevnliga at skjóta fyra mál. Tað kann tó ikki sigast, at toftamenn løgdu nakað stórt trýst á HB verjuna, men hinvegin var úrtøkan úr móguleikunum nakað væl omanfyri 100%, og tí gekk tað sum tað gekk.

Vøkur mál

Dysturin var ikki gamal, tá HB legði seg á odda. Janus Joensen, sum rættuliga hevur fingið sítt gjøgnumbrot í ár, lyfti bóltin inn um tofta-verjuna, har Pætur Dahl kom við fullari ferð. Í fyrstu atløgu eydnaðist tað Magnusi Poulsen í B68 málinum at verja fyri skotinum frá Pæturi, men í aðru atløgu slapp Andrew av Fløtum framat, og so var heimaliðið á odda.

Gleðin var tó stokkt hjá HB leikarunum. Fimm minuttir eftir leiðslumálið, legði Marlon eina sera neyvva sending fram um HB verjuna, har Marcello var fyrstur á, og so var 1-1.

Fimm minuttir seinni varð aftur galið í HB verjuni. Súni Friði og Marcello spældu saman, og hetta endaði við, at Mercello royndi at lyfta bóltin inn um HB verjuna. At síggja til var

eingin vandi, men Øssur Hansen stóð har, sum bólturinn datt niður, og hóast hann stóð við rygginum móti málinum, so fekk hann snarað sær á og heilfluktað bóltin í HB málið. Ein sera flott detalja av Øssi.

Eftir hetta tóku toftamenn seg alsamt longur aftur á vøllin, og tað viðførdi sjálvandi eisini, at HB fekk góðar umstøður at leggja trýst á. Einstakir móguleikar spurdust eisini burtur úr, men nærri enn eitt skot á stólpan frá Jón Róa komu teir tó ikki. Líkt var sostatt til, at B68 skuldi fara til hálvleiks við leiðsluni, men beint undir stөгinum eydnaðist tað kortini HB at javna.

Eftir sløsut verjuspæl og eitt sindur av aftur og fram í B68 brotsteiginum, datt bólturin at enda niður hjá Halli Danielsen. Hann gjørdi skjótt av, langaði til, og umvegis fót á verjuleikara legði bólturin seg til rættis í síðunetinum.

At fáa mál ímóti sær somikið stutt fyri hálvleik, var sjálvandi eitt álvarsligt bak-kast fyri toftamenn, men beint sum seinni hálvleikur byrjaði, gjørdist vánirnar fyri einum líkinda úrslitið enn verri.

Í fyrsta álopinum í seinna hálvleiki eydnaðist tað nevnliga Jón Róa Jacobsen at senda bóltin í málið, og so vóru havnarmenn aftur á sigurkós.

Fróði gjørdi mun

Undan dystinum varð mett, at Fróði Benjamiensen framhaldandi mátti taka til takkar við einum sessi á síðu-

linjuni, og hetta var sum so framvegis galdandi sunnudagin.

Leiðslumálið hjá HB noyddi tó B68 venjaran at satsa eitt sindur, og í eini roynd at venda dystinum, varð Fróði so sendir á vøllin. Skilligt var, at hann ikki er komin heilt fyri, og tað mundi vera gott og væl ein rulla av tape, sum varð nýtt at lappa knæðið saman við, men hetta skuldi kortini vísa seg at vera ein heppin avgerð hjá Jóánesi.

Hóast venjingarstöðan enn ikki er í topp, so kom beinanvegin nógv meira friður yvir B68 liðið, og Fróði hevði heldur ikki verið leingi á vøllinum, fyrr enn hann hevði gjørt sítt fyri at fáa javnvág í dystin.

Hann varð sendir avstað í høgru, og komin oman í brotsteigin snýtti hann Janus Joensen, so hesin ístaðin fyri bóltin rakti beinið á Fróða. Dómarin var eirindaleysur, og eftirfylgjandi brotssparkið setti Súni Frið umvegis stólpan í málið.

Toftamenn tóktist væl nøgdir um javnstøðuna, og enn einaferð løgdu teir seg aftur at verja, fyri síðani at dúva upp á kontraðlop. Trupulleikin tóktist tó vera, at Marcello og Súni Friði vóru alt ov einsamallir frammi, og tí var ongantíð nakar broddur í mótálopinum.

Hetta fjørði eisini sítt til, at trýstið frá HB gjørdist alsamt harðari, og fleiri ferðir var eisini um reppið at bólturin endaði í meskunum.

Millum annað hevði Andrew einar tvær naskar royndir, Rúni var so at siga

leysur, men skeyt við síðuna av, og eisini høvdu Pætur og Símun hvør sína naska frisparksroynd, uttan at stöðan á máltalvuni (sum framhaldandi ikki riggar sum hon skal) broyttist av hesum ávum.

Eisini var talan um hópín av vandamiklum innleggum, og satt at siga, so mundi flestu áskoðararnir bert biða eftir, at tað skuldi eydnast HB at avgera dystin.

Tá eitt lið soleiðis trýstir mótstöðuliðið, er ofta vandi fyri kontraðlopum, men í roynd og veru var talan als ikki um nakran málmøguleika, tá B68 slapp at avgera dystin.

Ein langur bóltur varð sendir oman á HB hálvuna, har Marcello og Hans kapprunnu eftir bóltinum. Hóast bótlurin var langt úti í høgra verjuborði, og tiskil at kalla vandaleysur, so gjørdi Bárður kortini av at fara ein útferð. Marcello var fyrstur á bóltinum, og tá hann sá, hvar Bárður var staddur, sparkaði hann fyrstu ferð til bóltin, sum spakuliga hoppaði seinasta pettið inn í HB málið.

Fróin á toftamonnum mundi so at siga ongan enda tíkið, meðan HB leikararnir ikki trúðu sínum egnum eyðum. Meginpartin av

Málið hjá Øssi til 2-1 var ein sonn perla, men burtursæð frá málinum, var talan ongantíð um nakran vakran dyst sunnudagin

Mynd: Álvur Haraldsen

dystinum høvdu teir havt so at siga alt spælið, men lítið hjálpti hetta. Toftamenn fingufýra mál úr tveimum móguleikum, og hetta tryggjaði so teimum trý stig.

Nógvar ónollur

Hóast HB so at siga allan dystin hevði bóltin meira, so var talan ongantíð um nakað serliga fótbóltsspæl í Gundadali.

Hóast eftiransingarnar ongantíð vóru so tættar, sum ein kundi væntað av tveimum av fremstu liðunum í bestu deildini, so meganði hvørki av liðunum at sýna nakað flótandi fótbóltsspæl. Hóast onkur av málinum vóru vøkur á at líta, so vóru hesi úrslit av einmansavrikum ella einstakari góðari sending, heldur enn góðum fótbóltsspæli.

Í ávísum førum tóktust leikarar eisini at hava gloymt alt um fótbóltsspæl, og royndu heldur at berja mótstöðumenninar niður, og eitt nú er Hans á Lag helst fegin um, at dómarin ikki sá hann koyra Eyðstein Skipanes um koll, meðan bólturin var aðrastaðni á vøllinum.

Yvirhøvur tóktist dómarin ikki at ansa nóg væl eftir teimum ónollum, sum vórødu framdar á vøllinum, tá bólturin var aðrastaðni. Ikki tí, dómarin skal sjálvandi hyggja at tí, sum fyriferst, har bólturin er, men hinvegin kom fleiri ferðir fyri í deydébóltsstøðum, at leikarar nærum bardust í brotsteiginum, uttan at hvørki dómari ella linjuverjar tók-

tust latast um vón.

Alt í alt ein heldur linligur dystur í Gundadali, har HB ongantíð kom í nær námind tí spæli, sum teir sýndu í hálvfinaluni móti VB, og har toftamenn heldur ikki fingufórgvað, hví teir eiga rættin at kalla seg oddalið.

Ikki tí. Ein dygd hjá oddaliðum er sjálvsagt eisini at fáa úrtøku úr móguleikum sínum, og hetta megnaði B68 til eitt reint 13-tal, og var hetta eisini at kalla einasta orsökín til, at teir fingur stigini við sær heimaftur.

HB-B68 3-4 (2-2)
1-0: Andrew av Fløtum 8.
1-1: Marcello Marcelino 13.
1-2: Øssur Hansen 18.
2-2: Hallur Danielsen 44.
3-2: Jón Rói Jacobsen 46.
3-3: Súni Friði Johannesen (br.) 57.

3-4: Marcello Marcelinho 90.

Dómari: Petur Reinert

HB:

Bárður Johannesen - Jóhannis Joensen, Hans á Lag, Símun Eliassen, Janus Joensen - Hallur Danielsen, Ingi Rasmussen, Rúni Nolsøe, Pætur Dahl - Jón Rói Jacobsen, Andrew av Fløtum

B68:

Magnus Poulsen, Jan C. Dam, Arnþjorn Danielsen, Jákup Djurhuus - Jan Petersen, Marlon Jorge, Øssur Hansen, Eyðstein Skipanes, Jákup Eli Olsen - Marcello Marcelino, Súni Friði Johannesen



FS Vágar eru einsamallir

Sandoyingar drógu frá botninum, tá teir sunnudagin megnaðu at fáa øll stigini á heimavølli móti botnliðinum vesturi í Vágunum

JÁKUP MØRK

B71-FS Vágar 3-0 (1-0)

Undan dystinum var hesin av mongum mettur at vera eitt slag av lagnudysti fyri gestirnar.

Higartil hevur nevnliga gingist alt annað enn væl hjá vágaliðnum, sum einki hevur fingið burturúr á úti-vølli, meðan tveir heima-dystir einans hava kastað tveir javnleikir av sær.

Ílla sperdr vágamenn

Tiskil var tað av alstórum týðningi, at dysturin á Sandi gav okkurt burtur av sær, tí skráin komandi vikurnar sær alt annað enn løtt út fyri nýggja liðið í deildini. Uttan at niðurgera sandoyingar, so má metast, at hesin dysturin á pappírinum skuldi verið lættari enn dystir móti GÍ, HB, KÍ og B68, sum øll verða roknað millum fremstu liðini í deildini.

Í útgangsstöði vóru vágamenn tó rættuliga skerdir undan dystinum, tí fleiri av vanligu føstu leikarunum fingufavymsum ávum ikki verið við.

Frá dystinum í Gøtu hós-dagin høvdu bæði Albert Ari Thomassen og Tór-Ingar Akselsen báðir skaðar, meðan Birgir Joensen í sama dysti fekk reyða kortið, og tiskil var leikbannaður til dystin móti B71.


Harumframt dragast bæði Sonni Joensen og Jack Johansen við skaðar, so alt í alt var tað eitt sera skert vágalið, sum vitjaði á Sandi. Sandoyingar høvdu tó eisini sítt at hugsa um. Rúni í Soylu, er framvegis ikki heilt komin seg eftir skaðan í knænum, og Jógván Jón Petersen og Hans Jørgen Djurhuus, sum hava staðið seg sera væl í ár, høvdu leikbann til hendan dystin.

Hinvegin høvdu sandoyingar ein nýggjan mann við sunnudagin. Jákup Lamhauge, sum upprunaliga er úr B36, er umvegis HB komin til Sands at spæla, og sum skilst leikti hann ein hampuliga góðan dyst á vinstra vongverja.

Í fyrra hálvleiki vóru tað sandoyingar, sum høvdu meira spælið. Kanska tí úti-liðið legði stóran dent á verjupartin, men tað skuldi tó eitt verjumistak til, áðrenn heimaliðið fekk lagt seg á odda.

Kári Nielsen stakk bóltin inn um vágaverjuna, og tá hvørki Zylvan ella Remi kundu gera av, hvar skuldi hava bóltin, smoygdi Alex Nielsen sær ímillum og lobbaði bóltin í málið til 1-0.

Hetta var sum vátur vøttur at fáa hjá útiliðnum, og seinna hálvleiki royndu teir eisini at sleppa sær longur



Vágamenn vórðu løyrdir út á síðuspor tá ter sunnudagin taptu fyri B71, og nú er FS Vágar fullkomuliga einsamalt í botninum

Mynd: Emil Simonsen

fram á vøllin. Sum skilst, so høvdu teir eisini bóltin stóran part av tíðini, men framman fyri málinum vóru teir púra sørir.

At sandoyingar eisini megnaðu so væl at byrgja fyri mótstöðuálopinum komst helst eisini av, at verjan var nakað umskipað. Jón Brekku hevur higartil leikt á aftasta manni, men sunnudagin var hann á mið-vøllinum, har hann tók broddin av vágamonnum, tá teir nærkaðust sandoyarhálvuni. Avloysari hansara í verjuni var Ib Mohr Olsen, sum hóast hann ikki er n-akur unglíngi longur, meg-nar at vera á røttum stað til rétta tíð, og harumframt var so at siga einaráðandi, tá vágamenn royndu seg við luftbólturn.

Sandoyingar royndu tó eisini at skapa sær nakrar móguleikar, og tá eitt korter var farið av seinna umfarinum, gav hetta eisini úrslit. Darius, sum spældi á aftasta manni hjá FS Vágum, átti kanska at verið meira avgjörður, men Alex Nielsen fekk so bóltin av honum, og sendi eitt hart skot móti málinum. Í fyrstu at-løgu bjargaði Remi, men Eli Hentze var skjótur á ret-turinum, og so var leiðslan bráðliga tvífalda.

Hetta tók at kalla luftina úr vágamonnum, og av Sandi frætta vit, at heimaliðið hevði fult tamarhald á støðuni eftir hetta. Teir megnaðu eisini at økja til 3-0, tá Ales Nielsen breyt ígjøgnum í vinstru, fyri síðani at leggja

bóltin fyri fóturnar á Eli Hentze, og veteranurin sveik ikki álitið, men setti bóltin trygt í netið.

Ejnsamallir

Úrslitið hevði við sær, at vágamenn nú eru fullkomuliga einsamallir í botninum av stigaráðini. Hetta ásannar Páll F. Olsen, sum er hjálparvenjari hjá vágaliðnum, eisini. Eftir dystin helt hann fyri, at stöðan hjá teimum nú er um at verða rættuliga døpur.

- Ikki tí, teir skaðar, sum liðið nú er rakt av, er allarhelst nakað, sum øll lið koma at uppliva av og á, men stóri trupulleikin hjá okkum er, at vit ikki megna at skapa nóg nógvur málmøguleikar, og heldur ikki fáa nóg stóra úrtøku úr teimum móguleikum, sum vit fáa, heldur Páll.

Sum omanfyrinevnt, so er talan komandi vikurnar als ikki um nakrar lættar dystir, men skulu vágamenn halda lív í vónunum um eina framhaldandi tilveru í bestu deildini, er allarhelst neyðugt at fáa okkurt burtur úr hesum dystum.

Sandoyingar tykjast hinvegin at vera á rættari leið. Sum stöðan er í lötuni, megna teir at halda fast um málið, sum er eitt pláss miðskeiðis á stigatalvuni, og í øllum førum er niðurflytingarvandi skumpaður eitt sindur til viks fyri fyrst.

Komandi vikuskifti koma føroyameistararnir úr Klaksvík á vitjan, og megnar B71 eisini at fáa stig

úr hesi uppperðini, fer tað av álvara at ljósna suðuri á Sandi, hóast dreymar um heiðursmerki og europeiska luttøku enn ikki eru at hóma.

B71-FS Vágar 3-0 (1-0)
1-0: Alex Nielsen 29.
2-0: Eli Hentze 60.
3-0: Eli Hentze 80.

Dómari: Lars Müller

B71:

Waldeemar Nowicki - Rúni Mohr, Ib Mohr Olsen, Bernhard Petersen - Hogni Hansen, Kári Nielsen, Jón Brekku, Kári Nielsen, Jákup Lamhauge - Alex Nielsen, Eli Hentze

FS Vágar:

Remigius Mikolionis - Heðin Joensen, Zylvanuis Zudis, Darius Magdisauskas - Sjúrður Ellefsen, Eyðginn Fjalsbak, Hannus Olsen, Jónsvein Joensen, Rimvydas Bakus - Kim Poulsen, John Johansen



Hvalbingar fingufu eitt stig við sær úr Havnini

býttu stigini

2. deild: Royn klintraði enn eitt stig longur upp á talvuni, meðan B36 gleið longur frá oddasessinum

JÁKUP MØRK

B36, sum higartil hevur staðið seg rætuliga væl í næstbestu deildini, hevði leygardagin vitjan av Royn, sum hinvegin ikki hevur havt tað so lætt higartil í ár.

Útlitini fyri stigum í hesum útidystinum mundi tó ikki vera heilt av leið, tí talan var um eitt rættuliga skert B36 lið, sum leygardagin fór á vøllin.

Órsakað av stórum mannfalli á besta liðnum, mátti næstbesta liðið hjá árstalsfelagnum nevnliga vera fleiri stuðulsleikarar fyri uttan.

Róttut

Hetta sást eisini aftur í spælinum, sum meginpartin av tíðini var ógvuliga rótut, og uttan at nøkur beinleiðis spæliætlan var at hóma.

Hjá hvalbingum var stöðan á leið tann sama. Her var talan kanska eins nógv um sálarliga trýstið, sum altíð vil ligga á einum botnliði, og tí royndu hvalbingar aloftast at stríðast, heldur enn at spæla seg fram eftir vøllinum.

Bert eitt mál kom í fyrra hálvleiki, og hetta átti heimaliðið, tá Tórálvur Poulsen var fyrstur á einum innleggi, og stýrði hesum í málið.

Í seinna hálvleiki svaraðu hvalbingar tó aftur við tveimum málum, sum Allan Michelsen og Birgir Jørgensen skutu, so-leiðis at útiliðið bráðliga hómaði sigurin fyri framman.

Leiðslan helt sær nakað inn í seinna hálvleik, men miðskeiðis í hálvleikinum eydnaðist tað Dánjal á Neystabø at seta kollin á eitt hornspark, soleiðis at javnvág aftur var í mál-skjótíngini.

Tað sum eftir var, royn-du liðini bæði at spæla seg fram til nakrar móguleikar, og tað var eisini um reppið, at heimaliðið fór avstað við sigrinum.

Teir høvdu nevnliga móguleikan at avgera dystin, tá einir 10 minuttir vóru eftir at leika, men Áki Mørk megnaði ikki at umseta brotsspark til mál, og tí varð javnleikur endaliga stöðan.

Broyttist skjótt

Javnleikurin merkti, at B36, noyddist at síggja oddin á stigatalvuni fara enn longur út í skjónarringin. Liðið hevði annars gott tak á eftir teir fyrstu dystirnar, men so hvørt sum fólk er farið burturav, eru avrikini eisini vorðin alt meira misjovn.

Royn er hinvegin um at koma ígongd, eftir at teir fingufu eina av lagi vánaliga byrjan upp á kappingarárið.

Hvussu væl áleiðis hvalbingarnir eru kominir, fæst helst ein góð ábending um komandi vikuskifti, tá fuglfrøingar koma á vitjan. Megnar Royn eisini at fáa okkurt burtúr hesum dystinum, sær tað kanska als ikki so svart út hjá teimum.

Bert eitt mál kom í fyrra hálvleiki, og hetta átti heimaliðið, tá Tórálvur Poulsen var fyrstur á einum innleggi, og stýrði hesum í málið.

Í seinna hálvleiki svaraðu hvalbingar tó aftur við tveimum málum, sum Allan Michelsen og Birgir Jørgensen skutu, so-leiðis at útiliðið bráðliga hómaði sigurin fyri framman.

Leiðslan helt sær nakað inn í seinna hálvleik, men miðskeiðis í hálvleikinum eydnaðist tað Dánjal á Neystabø at seta kollin á eitt hornspark, soleiðis at javnvág aftur var í mál-skjótíngini.

Tað sum eftir var, royn-